



కమ్యూనిస్టు పార్టీ నిబంధితకు నిలువెత్తు నిదర్శనం సయ్యద్ అప్పర్

రాజేంద్రపగల్, మహా ; సీనియర్ పార్టీ పట్ల నిబద్ధత, నాయకుల పట్ల గౌరవానికి ప్రతీకగా నిలిచే నాయకుని గీటు మండల కార్యదర్శి సగరికి తన రాజకీయ నాయకుల రాష్ట్ర నాయకులు డాక్టర్ ఎస్.ఎన్. శనివారం ఆయన నివాసంలో శాలువతో ఘనంగా సత్కరించారు. ఈ సందర్భంగా సగరికి మాట్లాడుతూ తన రాజకీయ జీవితానికి మార్గదర్శకుడిగా నిలిచిన సయ్యద్ అప్పర్, ఆయన పరిపాలనలో కలిసి సత్కరించడం ఎంతో ఆనందాన్ని కలిగించిందన్నారు. పార్టీ కోసం, ప్రజల కోసం పోరాడే తత్వాన్ని తనలో నాటిన రాష్ట్రముల గురువు అప్పర్ నుండి నేను, నలభై ఏళ్ళ భవిష్యత్తులో పార్టీ మరింత అంతరితభావంతో పని చేస్తానన్నారు.



ప్రభాస్ సీక్వెల్ అదిరిపోతుంది..

ప్రభాస్ అభిమానులను 'ది రాజాసాబ్' కాస్త నిరాశపరిచింది. అయినప్పటికీ డార్లింగ్ ఇమేజ్కు ఎలాంటి ఇబ్బంది లేదు. ఈ మూవీ తర్వాత ఆయన నుంచి ఫాజ్, స్క్విట్, సినిమాలు తెరపైకి రానున్నాయి. ఈ రెండూ ఇప్పుడు షూటింగ్ దశలో ఉన్న సంగతి తెలిసిందే. అయితే, అతి త్వరలోనే 'కల్కి 2' కూడా మొదలు కానుంది. ఇదే విషయాన్ని సంగీత దర్శకుడు సంతోష్ నారాయణన్ తెలిపారు. 'కల్కి 2898ఏడీ'కి కొనసాగింపుగా దర్శకుడు నాగ్ అశ్విన్ తెరకెక్కించనున్నారు. కల్కి2 గురించి సంగీత దర్శకుడు సంతోష్ నారాయణన్ ఇలా అన్నారు. 'కల్కి -2 నా కెరీర్లోనే టాప్ సినిమాగా ఉండబోతుంది. ఈ మూవీ కోసం నేను అందించబోయే సంగీతం చాలా అద్భుతంగా ఉంటుందని నేను ఆశిస్తున్నాను. అందుకోసం మా టీమ్ చాలా కష్టపడుతుంది. కల్కి 2898AD మా అందరికీ ఒక మెగా లెర్నింగ్. మేము ఇప్పటికే కల్కి పార్ట్-2 కోసం పని చేయడం ప్రారంభించాము. ఈ మూవీలో పాల్గొనే నటీనటుల తేదీలు సర్దుబాటు అయిన తర్వాత, షూటింగ్ ప్రారంభమవుతుంది.' అని ఆయన అన్నారు. సంతోష్ నారాయణన్ చేసిన తాజా ప్రకటనతో అంచనాలను గణనీయంగా పెంచారు. దీంతో ఇప్పుడు అందరి దృష్టి సీక్వెల్పైనే ఉంది. భారీ బడ్జెట్తో వైజయంతీ మూవీస్ సంస్థ నిర్మిస్తున్న ఈ మూవీలో ప్రభాస్ తో పాటు అమితాబ్ బచ్చన్, కమల్ హాసన్ తదితరులు కీలక పాత్రలలో పోషిస్తున్నారు. ఫిబ్రవరి నుంచి చిత్రీకరణ ప్రారంభం కానున్నట్లు సమాచారం. అయితే, ప్రభాస్ మార్చి తర్వాత కల్కి-2 సెట్లోకి అడుగు పెట్టనున్నట్లు తెలుస్తోంది. ప్రభాస్ ఇందులో భైరవగా, కర్ణగా రెండు పాత్రల్లో కనిపించనున్నారు.



నా శరీరం.. నా ఇష్టం..

బాడీ ప్లీమింగ్కు గురై ఆత్మహత్యలు చేసుకునేవారంతా తన దృష్టిలో మూర్ఛలేసని అన్నారు ప్రముఖ నటి రచితా రామ్. రజనీకాంత్ 'కూలి' సినిమాతో తెలుగు ప్రేక్షకుల కు కూడా దగ్గరైన నటి రచితా రామ్. ఆ సినిమాలో మాన్ విలన్ పాత్రలో నటించి, మెప్పించింది. ప్రస్తుతం కన్నడ సినిమాలతో బిజీగా ఉన్నారు. ఆమె నటించిన తాజా కన్నడ చిత్రం 'కల్క్' ప్రమోషన్స్లో భాగంగా ఓ ఈవెంట్లో బాడీ ప్లీమింగ్ గురించి రచితా(Rachita Ram) మాట్లాడారు. చాలా మంది ఆడపిల్లలాగే తాను కూడా బాడీ ప్లీమింగ్ ఎదుర్కొన్నానని.. కానీ దాన్ని చాలా తెలివిగా హ్యాండ్ల్ చేశానని చెప్పారు. వాళ్ళ కామెంట్స్ని పట్టించుకోకుండా.. మన పని మనం చేసుకుంటే సరిపోతుందని ఆమె సలహా ఇచ్చారు. 'ప్రతి మహిళ శరీరంలో మార్పులు వస్తుంటాయి. ఒక్కొక్కరు ఒక్కో కారణంతో బరువు పెరుగుతుంటారు. పీసీఓడీ, ఒత్తిడి వల్ల కొంతమంది లావు అవుతుంటారు. పీరియడ్స్కి ముందు, తర్వాత కూడా శరీరంలో మార్పులు వస్తుంటాయి. నిద్ర కూడా మన శరీరంపై ప్రభావం చూపుతుంది. కొంతమందికి ఎనిమిది గంట నిద్ర కచ్చితంగా అవసరం ఉంటుంది. లేదంటే వాళ్ళ బాడీలో మార్పులు వచ్చేస్తుంటాయి. నేను కూడా ఆ లిస్ట్లోకి వస్తా. నేను సరిగా నిద్రపోకోతే.. ఉదయం నా మొఖం చాలా ఉబ్బుగా కనిపిస్తుంది. కొన్ని గంటల తర్వాత మళ్ళీ సన్నబడుతుంది. నాతో పని చేసే దర్శకులు కూడా ఇది గమనించి చెప్పారు. ఇలాంటి సమస్యలు చాలా మంది మహిళలకు ఉంటాయి. ఇవన్నీ బయటకు చెప్పుకోవాల్సిన అవసరం లేదు. మనకి సబ్బి నట్టుగా మనం ఉండాలి. ఇది నా శరీరం.. నా ఇష్టం. ఎందుకు లావు అయ్యామో.. ఎందుకు సన్నబడ్డామో అనే విషయాలను ఎవరికీ వివరించాల్సిన అవసరం లేదు. మన ఆరోగ్యం గురించి వేరేవాళ్ళకు సమాధానం చెప్పుకోవాల్సిన అవసరం లేదు. అని రచితా చెప్పుకొచ్చారు. అలాగే ఆన్లైన్లో వచ్చే నెగటివ్ కామెంట్స్, ట్రోలింగ్ని ఎలా హ్యాండ్ల్ చేయాలనేదాని గురించి మాట్లాడుతూ.. ' అసలు నెగటివ్ కామెంట్స్ని ఎందుకు చూడాలి? ఎందుకు వాటిపై ప్రత్యేక దృష్టి పెట్టాలి? అలాంటి విషయాలను మీరు ఫ్రెండ్స్లోకి తీసుకోకండి. వాటిని పట్టించుకోకుండా.. మన పని మనం చేసుకుంటేనే ప్రశాంతంగా ఉంటాం' అని రచితా రామ్ చెప్పుకొచ్చింది.



ప్రియాంక చోప్రాపై మహేష్ బాబు ప్రశంసలు

మహా: గ్లోబల్ స్టార్ ప్రియాంక చోప్రాపై టాలీవుడ్ సూపర్ స్టార్ మహేష్ బాబు ప్రశంసల వర్షం కురిపించారు. ప్రియాంక ప్రధాన పాత్రలో నటించిన హాళీవుడ్ యాక్షన్ థ్రిల్లర్ 'ది బ్లఫ్' టైలర్ను చూసిన మహేష్, సోషల్ మీడియా వేదికగా స్పందించారు. ఆమె నటనను కొనియాడుతూ ఆసక్తికరమైన పోస్ట్ పెట్టారు. "టైలర్ అద్భుతంగా ఉంది. ప్రియాంక చోప్రా మరోసారి రాజీపదని, దృఢమైన నటన కనబరిచారు. ఫిబ్రవరి 25న విడుదలవుతున్న 'ది బ్లఫ్' చిత్ర బృందానికి నా శుభాకాంక్షలు" అని మహేష్ బాబు తన పోస్ట్లో పేర్కొన్నారు. 'ది బ్లఫ్' చిత్రం 1800ల కాలం నాటి కథతో తెరకెక్కుతోంది. ఇందులో ఎర్నెస్ట్ బోడెన్ అనే ఒక మాజీ సముద్రపు దొంగ పాత్రలో ప్రియాంక కనిపించనున్నారు. తన బిడ్డను కాపాడుకోవడం కోసం ఎంతకైనా తెగించే తల్లిగా ఆమె నటన టైలర్లో ఆకట్టుకుంటోంది. ప్రముఖ దర్శకులు రూసో బ్రదర్స్ నిర్మిస్తున్న ఈ సినిమా, ఫిబ్రవరి 25న ఫైమ్ వీడియోలో విడుదల కానుంది.

విజయ్ దేవరకొండ ఫ్యాన్స్కి గుడ్ న్యూస్

విజయ్ దేవరకొండ, రష్మి క జంటగా ఓ సినిమా చేస్తున్న సంగతి తెలిసిందే. రాహుల్ సంకృత్యన్ దర్శకత్వం వహిస్తున్న ఈ చిత్రం టైటిల్ని ఇప్పటి వరకు ప్రకటించలేదు. వీడీ14 అనే వర్కింగ్ టైటిల్తో షూటింగ్ ప్రారంభించారు. అయితే రివల్యూక్ దే సందర్భంగా రౌడీ ఫ్యాన్స్కి మేకర్స్ గుడ్ న్యూస్ చెప్పారు. ఈ సినిమా టైటిల్ని జనవరి 26న అనౌన్స్ చేయబోతున్నట్లు ప్రకటించారు. ఈ సినిమా బ్రిటిష్ కాలం నేపథ్యంతో వీరియాడిక్ యాక్షన్ డ్రామాగా తెరకెక్కుతుంది. 19వ సెంచరీ నేపథ్యంతో 1854 నుంచి 1878 మధ్య కాలంలో జరిగిన యుద్ధ చారిత్రక సంఘటనల ఆధారంగా భారీ పాన్ ఇండియా ప్రాజెక్ట్ గా "వీడీ 14" సినిమా రూపొందుతోంది. 'డియర్ కాఫ్రేడ్', 'ఖుషి' వంటి సక్సెస్ ఫుల్ సినిమాల తర్వాత మైత్రీ మూవీ మేకర్స్, విజయ్ కలిసి చేస్తున్న చుూూూ చిత్రమిది. 'టాక్సీవాలా' లాంటి సూపర్ హిట్ తర్వాత విజయ్ దేవరకొండ, రాహుల్ సంకృత్యన్ ఈ సినిమాతో మరోసారి కలిసి పనిచేస్తున్నారు.

